

# شوڪت سڌي

سند جي تاريخ جو هڪ اڻ وسرندڙ باب



پروفيسر اعجاز قريشي

منچر پبليڪيشن دادو، سند

## اچو ته حقيقتن جا پيرا ڪئون!

اسين جنهن سماج ۾ رهون ٿا، اتي ڪامياب ماڻهوءَ بابت تصور گهڻي حد تائين محدود آهي، عمومي طرح ان ماڻهوءَ کي ڪامياب سمجهيو وڃي ٿو، جيڪو صبح سان گهران، ڪنهن نوڪريءَ يا پورهيتي لاءِ نڪري، ان کانپوءِ گهر اچي پنهنجن ٻارن سان گڏ وقت گذاري، روزاني اجري يا ماهوار پگهار مان پنهنجن ٻارن جو پيٽ پالي ۽ انهن کي زندگيءَ جي گذر سفر جو سامان ميسر ڪري ڏئي، پنهنجن ٻارن کي پنهنجي وس ۽ آمدنيءَ آهر پڙهائي لکائي وڌو ڪري، انهن جون شاديون ڪرائي. اهو ڪامياب هئڻ جو تصور ڪنهن حد تائين مناسب نه آهي، پر اصل ڪامياب زندگيءَ جو تصور اڃا بهي شيءِ آهي

باڪردار يا پلي ماڻهوءَ لاءِ به تصور طئه ڪيل آهي. اهو ماڻهو جيڪو سماج کي ان جي رستن رستن سميت، جيئن جو تيسن، قبول ڪري ۽ انهن جي پوئواري ڪندو رهي، ته اهو سڀ کان پلو ماڻهو ليکيو وڃي ٿو.

پر جڏهن به ڪو ماڻهو ان سماجي سٽاءِ جي ”اسٽيٽسڪو“ کي ٽوڙڻ لاءِ ڪابه وڪ ڪندو آهي ۽ روايتن ۽ رسمن کي ميچڻ کان انڪار ڪندو آهي، ته ان لاءِ راءِ ڪا سٺي ناهي جڙندي، ان جي تبديلي پسند طبيعت ۽ نواڻ مائل مزاج کي تنقيد جو نشانو بڻايو ويندو آهي. وڏيءَ حد تائين ان کي

سماجي ويڳاڻپ (Alienation) جو شڪار بڻايو ويندو آهي. اهڙي صورتحال هر زمين تي، هر زماني ۾ رهندي پئي آئي آهي. اهو ٽڪراءُ هلندو رهيو آهي، هر ڪنهن سماج ۾ اهڙا ماڻهو پيدا ٿيندا رهندا آهن، جيڪي گهر ٻار پالڻ ۽ ٻارن جون شاديون ڪرائڻ کي ئي زندگي نه سمجهندا آهن، پر پنهنجي گهر کان ٻاهر ماحولَ بهتر بنائڻ لاءِ جاکوڙ ڪندا آهن، وقت ۽ حالتن پٽاندڙ تبديلي ۽ تغير جا آرزومند هوندا آهن. اهي ماڻهو عام ۽ معمولي زندگي ڪٽڻ کان ڪا غير معمولي سرگرمي ڪرڻ لاءِ پاڻ کي سدائين تيار رکندا آهن، اهي ئي ماڻهو آهن، جيڪي هر ڀل ايندڙ تبديليءَ جي رفتار کي اڃا به تيز ڪندا آهن، زمين جا نقشا بدلائيندا آهن ۽ زمانن کي پنهنجي مرضيءَ جي دڳ تي آڻي سگهندا آهن. اهڙن ئي خصلتن پيرين، جاکوڙي، اجتماع لاءِ جيئندڙ ماڻهن جي دڙ سان هيءَ دنيا ۽ ان جي سونهن ۽ سوپيا برقرار آهي. ذات لاءِ جيئڻ ۾ به ڪا خرابي ناهي، پر جيئڻ کي حقيقي معنا اتان نٿي ملي. ائين به چيو ويندو آهي ته سماج جو بنيادي ايڪو يعني ڪوبه گهراڻو، ڪو ماڻهو يا ڪي ماڻهو گڏجي هلائين، ته ڪنهن کي به هوند ڪنهن جي گهرج پوي ئي ڪانه، پر ڪنهن به سماج ۾ اها آئيڊيل صورتحال ملڻ ڏاڍي ڏکي هوندي آهي، جو هر ڪٽنب ڪنهن ٻئي سهار کي ڪانسواءِ جئي ۽ جالي ۽ پاڻ پالي. اسان جي سنڌ به ٽين دنيا جي سماجن مان هڪ سماج آهي، جتي هڪ گهراڻي کان وٺي پوري سماج تائين، کي ڪيترائي مسئلا درپيش آهن. اهڙي حالت ۽ سماجي سڌ ۾ ڪوبه ماڻهو جيڪڏهن پاڻ لاءِ جيئي ٿو، ته ان کي خود مطلبي، خود پرستي ۽ خود غرضي ڪانسواءِ ٻيو ڪجهه به نه چئبو. اسان وٽ غربت، نڌڪاڻپ ۽ لاوارثي عام آهي. طبقاتي نظام جي

موجودگيءَ سبب اوج نيچ جو سرشتو موجود آهي. سنڌ کي جيڪي قدرتي نعمتون، عنايتون ۽ وسيلاميل آهن، انهن تي اسان جي سماج جي هڪ مراعات يافتا اقليت قابض آهي. ان کانسواءِ نه فقط سماجي سطح تي، پر سياسي سطح تي به سنڌ کي ڪيترائي ڳنڍيل مسئلا سامهون آهن. ان سڀني ۾، هڪ هنڌ بينل سماجي صورتحال ۽ سياسي حقن ۽ وسيلن جي پائيماليءَ جي نتيجي ۾ سنڌي ماڻهو غريبيءَ ۽ مفلسيءَ جي زنجيرن ۾ جڪڙيل آهن. مٿان وري کين اهڙا سبق پڙهايا ويا آهن، جو اهي انهن ڏکين ۽ عذاب ڀرين حالتن کي مقدر جو لکيو سمجهي هٿ هٿ تي ڌري ويهي رهندا آهن ۽ ڪنهن به تبديليءَ جي خواهش ڪرڻ نه پري جي ڳالهه، ان بابت پلجي به سوچيندا نه آهن.

پر، ڪي ڪي ماڻهو کليل اک ۽ روشن دماغ جا صاحب هوندا آهن. اهي بگڙيل حالتن کي پنهنجي حق ۾ ڪرڻ لاءِ جاکوڙ ڪندا آهن ۽ هڪ نئون سماج پيدا ڪرڻ جي لاءِ حالتن سان ٽڪراءُ ۾ ايندا آهن. اصل ۾، ڪامياب ماڻهو اهي ئي هوندا آهن، اهي ”جيءُ خوش ته جهان خوش“ جهڙن پهاڪن ۾ يقين نه رکندا آهن، پر جهان جي سڪ، خوشي ۽ خيري کي پنهنجي جيءَ جو قرار ۽ ڪلياڻ سمجهندا آهن. انهن جي نظر ۾، اهي ماڻهو نادان ۽ مورڪ هوندا آهن، جيڪي فقط پنهنجي لاءِ جيئندا آهن ۽ اهو بيان وڏي فخر سان، ڳاٽ اوچو ڪري، ڪندا آهن، ته اسين ڪنهن جا محتاج نه آهيون، زندگي ڏاڍي آرام سان پئي ڪٽجي.

هن ڪتابڙي ۾ به هڪ اهڙي ئي ماڻهوءَ بابت مضمون ڏنو ويو آهي، جنهن پنهنجي زندگيءَ، پنهنجي ديس واسين جي سک ۽ انهن خلاف

ٿيندڙ سازشن سان وڙهندي گذاري. ان ماڻهوءَ جو نالو شوڪت سنڌي آهي، ان جنهن دور ۾ هن جهان ۾ اڪيون ڪوليون، ان وقت سڄيءَ دنيا ۾ بي مهياڀاري ويڙهه جاري هئي ۽ هتي سنڌ مٿان انگريز قابض هئا، هو جڏهن ڪتاب ڪٽي اسڪول وڃڻ جيترو ٿيو، ته ناگاساڪيءَ ۽ هيروشيما تي ائٽم بم ڪيرايو ويا جڏهن سرت ڀريو ٿيو ته ان وقت تائين ننڍي کنڊ مان نه فقط انگريز ٽپڙ ويڙهي وڃي چڪا هئا ۽ گڏيل هندستان جو ورهاڱو ٿي چڪو هو، پر نئين وجود ۾ آيل رياست پاڪستان، جنهن ۾ سنڌ پڻ هڪ سياسي وحدت طور شريڪ ٿي هئي، تي ون يونٽ لاڳو ٿي چڪو هو.

ون يونٽ جي لاڳو ٿيڻ پويان اصل سبب ٻه قومي نظريو هو، جنهن هيٺ پنجاب، سنڌ، بلوچستان، سرحد ۽ خيرپور ۽ بهاولپور رياستن سان گڏ مسلمان اڪثريت واري بنگال کي گڏي، گڏيل پاڪستان ٺاهيو ويو، پر جلدئي اوڀر ۽ اولهه پاڪستان جي وچ تي سياسي اختيارن، مالياتي ورڇ ۽ حڪومتي عهدن تان اختلاف شروع ٿي ويا. اهو تضاد اصل ۾ ان وقت جي حڪمران جماعت مسلم ليگ جي اڳواڻن جي وچ تي موجود هو. اولهه پاڪستان ۾ پنجاب صوبي سان تعلق رکندڙ طاقتور ڌڙا، ملڪ تي پنهنجو حق وڌيڪ جٽائي رهيا هئا، انهن وڌ ۾ وڌ حڪومت ۽ اختيارن رکڻ جي خواهش ڪئي پئي، پر ٻئي پاسي مسلم ليگ جي ان مخصوص اقتدار پرست ڌڙي جي راهه ۾ بنگالي اڳواڻ رڪاوٽ بڻيل هئا. ان وقت گڏيل پاڪستان ۾ اوڀر پاڪستان ملڪ جو وڏي ۾ وڏو صوبو هو، جنهن جي آبادي ملڪ جي پوري آباديءَ جو 51 سيڪڙو هئي، جنهن جي بنياد تي انهن وڌيڪ حق ۽ اختيار پئي گهريا.

پر هيڏانهن اولهه پاڪستان جو مسلم ليگي ڌڙو ڪنهن به طور اوڀر پاڪستان کي وڌيڪ حق ۽ اختيار ڏيڻ لاءِ تيار نه هو، ان لاءِ مڙني صوبن کي ملائي هڪ صوبو يعني ”ون يونٽ“ قائم ڪرڻ جو فيصلو ڪيو ويو. ون يونٽ آڪٽوبر 1955ع ۾ عمل ۾ آندو ويو. وڏي ڌڪ جي ڳالهه ته هيءُ آهي ته سنڌ مان به ون يونٽ جي حق ۾ اڪثريت سان ٺهراءُ منظور ڪيو ويو. 11 ڊسمبر 1954ع ۾ سنڌ اسيمبلي حيدرآباد جي درٻار هال ۾ اهو ٺهراءُ پاس ڪيو. ان ٺهراءُ جي حق ۾ 98 ميمبرن، جڏهن ته مخالفت ۾ فقط چئن ماڻهن ووٽ ڏنا.

ون يونٽ لاڳو ٿيڻ کان پوءِ اولهه پاڪستان جي سڀني صوبن جي صوبائي حيثيت ڪڍي ويئي، ان خلاف پوري ملڪ ۾ احتجاج ڪيو ويو ۽ اولهه پاڪستان جي صوبن مان خاص طرح سنڌ ۽ بلوچستان جي ساڃاهه وند ڌرين ان ڏاڍ جي فيصلي کي نه مڃيندي، مزاحمت ڪرڻ شروع ڪئي. اهڙي نموني هڪ تاريخ ساز سياسي تحريڪ جنم ورتو. ان نموني اولهه پاڪستان جي اقتداري ڌرين کي هڪ ئي وقت ٻن محاذن تي ويڙهه وڙهڻي پئي پئي. هڪ پاسي اوڀر پاڪستان هو، جتي شيخ مجيب الرحمان جي اڳواڻي ۾ عوامي ليگ ٺهي چڪي هئي، جنهن پنهنجو ڇهه نڪاتي پروگرام پيش ڪيو هو، انهن ۾ لاهور ٺهراءُ موجب پارلياماني دستور قائم ڪرڻ، وفاقي قانون ساز اسيمبليءَ ۾ نمائندگيءَ جو تناسب ٻوليءَ جي بنياد تي مقرر ڪرڻ، وفاق کي فقط دفاع ۽ پرڏيهي معاملن تائين محدود رکڻ، اوڀر ۽ اولهه پاڪستان ۾ ڌار ڌار ڪرنسيءَ جو سرشتو قائم ڪرڻ، محصول جو حق صوبن کي هئڻ، ناڻي جي مٽاسٽا

جي حساب لاءِ الڳ الڳ کاتن جو قيام وغيره جهڙا مطالب شامل هئا. جڏهن ته ٻئي پاسي صوبن، خاص طرح سنڌ اهو مطالبو پئي ڪيو، ته ون يونٽ جو ڪوٽ ڪيرائي، صوبن جي اڳوڻي تاريخي ۽ حقيقي حيثيت بحال ڪئي وڃي. انهن ٻنهي محاذن تي ملڪ جي طاقتور حلقن کي مقابلو ڪرڻو ٿي پيو. ڏينهن ڏينهن وڌندڙ احتجاجن ۽ بحرانن سبب جنرل ايوب خان ۽ سندس ٽيم ٽڪجي پئي، حالتون تڏهن اڃا به هٿان نڪرندي نظر آيون، جڏهن 1965ع ۾ پاڪستان ڀارت جي وچ تي جنگ لڳي، ۽ ان کان پوءِ جنرل ايوب خان جڏهن تاشقند معاهدو ڪري آيو، ته ان خلاف سندس حمايتين مان احتجاج جو آواز اڀريو ۽ ذوالفقار ڀٽي سان گڏ ٻيا ڪيترائي حڪومت ۾ ويٺل ماڻهو پنهنجن عهدن تان استعيفائون ڏيئي ڌار ٿي ويا ۽ انهن تاشقند ٺاهه کي ملڪ جي توهين قرار ڏيئي ڇڏيو. ان کان جنرل ايوب لاءِ ٻيو ڪوبه چارو نه رهيو، نيٺ هن اقتدار جنرل يحييٰ خان حوالي ڪيو، جنهن جولاءِ 1970ع ۾ ون يونٽ ٽوڙڻ جو فيصلو ٻڌائي، ملڪ ۾ عام چونڊن جو اعلان ڪيو.

ان دؤر ۾ ٻين ڪيترن ئي سنڌ جي گهڻگهرن ۽ ساڃاه وندن سان گڏجي شوڪت سنڌيءَ به پنهنجو متحرڪ ڪردار ادا ڪيو. هونءِ ٿلهي ليکي ون يونٽ مخالف تحريڪ جا جيڪي به مهندار ڄاتا سڃاتا وڃن ٿا، انهن ۾ شوڪت سنڌيءَ جو نالو به اهر جاءِ والاري ٿو. جيئن ته سنڌ ۾ ون يونٽ مخالف تحريڪ پنهنجي پاڻ ۾ تمام پڪيڙ پئي رکي، ان ڪري اڄ به ان ضرورت کي محسوس ڪيو وڃي ٿو، ته سنڌ جي ان انتهائي اهر دؤر تي تحقيق ٿيڻ کپي ۽ حقيقتن کي انهن جي اصليت سان سامهون آندو وڃي. اها گهرج ان ڪري

محسوس ڪئي وڃي ٿي، جو اڄوڪي ٽهه ڪي جن ون يونٽ جي ”هيروز“ کان متعارف ڪرايو ويو آهي. انهن جي هاڻوڪن پرڪارن کي سامهون رکندي، اهو يقين ئي نٿو اچي، ته انهن ڪو ون يونٽ واري زماني ۾ اهم ڪردار ادا ڪيو هوندو. ان دور جي جڏهن جامع اسٽڊي ٿيندي، ته اسان کي شوڪت سنڌيءَ جهڙا ٻيا به انيڪ اهم ڪردار هٿ ايندا، جن نه فقط ون يونٽ خلاف آواز اٿاريو، جيل ڪاٽيا، پر رياستي ڏاڍ ۽ جبر جي نشاني تي آيا. هن چوڻ جو مطلب هيءُ ناهي، ته اسان کي جن ون يونٽ جي، سنڌ سان تعلق رکندڙ ”هيروز“ کان متعارف ڪرايو ويو آهي، اهي سڀ جو سڀ ڪي ويل آهن، پر ان پيرل نار ۾ ڪي ”ٽري پگيون ڪنگريون“ ضرور آهن، جن کي وائو ڪرڻ لاءِ ون يونٽ واري دور تي سنجيده قسم جو تحقيقاتي ڪم ٿيڻ کپي.

ان کانسواءِ هڪ وضاحت هيءُ به ڪبي، ته اڄ ڏينهن تائين اسان کي اهو باور ڪرائڻ جي ڪوشش ڪئي ويئي آهي، ته ون يونٽ - وفاق ۽ سنڌ جي وچ تي ٽڪراءُ يا تضاد هو. ان ۾ ڪابه حقيقت ناهي. اصل جنگ اوڀر ۽ اولهه پاڪستان جي وچ تي هئي. جتي پوري ملڪي نظام، مالياتي ورڇ، حڪومتي عهدن جي ورهاست ۽ صوبن ۽ وفاق جي دائره اختيار تي چڪتاڻ جاري هئي. سنڌ وارن جو مطالبو گهڻي ڀاڱي ون يونٽ توڙي صوبن جي اصلي شناخت ۽ حيثيت بحال ڪرڻ تي ٻڌل آهي. جيڪو هن ون يونٽ واري حقيقي جهيڙي جو ننڍڙو حصو هو. بهرحال ائين ضرور آهي ته ون يونٽ مخالف تحريڪ ۾ سنڌ جي ساجهونڊن پنهنجو انتهائي پريور ڪردار ادا ڪيو، اتان ئي سنڌ کي نوان سياسي بنياد فراهم ٿيا.



محترم اعجاز قريشي، پنهنجي ويجهي دوست شوڪت سنديءَ بابت هيءُ مضمون لکي، پنهنجي دوستيءَ جي قرض جي اداڻگيءَ جو فرض ادا ڪرڻ جي شعوري ڪوشش ڪئي آهي، ته ساڳئي وقت سنڌ جي سٺ ۽ سنڌ واري ڏهاڪي جي هڪ سرگرم سياسي ڪارڪن جو تعارف سنڌ وارن سان ڪرائي پنهنجي قومي ذميواري جي ڪوشش آهي. هيءُ مضمون اڄ جي نئين نسل جي ان حلقي لاءِ دلچسپيءَ جو سبب ضرور بڻجن ٿو. جيڪو سنڌ جي سياست ۾ پنهنجو ڪردار ادا ڪرڻ گهري ٿو ۽ سنڌ جي جائز حقن لاءِ سياسي ميدان ۾ نمايان ڪم ڪرڻ چاهي ٿو.

علي آڪاش

ايف 12، عبدالله سينٽر، قاسم آباد،

حيدرآباد.

پهرين نومبر 2005ع

## شوڪت سنڌي

### سنڌ جي تاريخ جو هڪ اڻ وسرندڙ باب

سنڌ جي سرزمين هر دؤر ۾ ڪئين املهه ماڻڪ پيدا ڪيا آهن. سنڌ جو قومي ڪارڪن شوڪت سنڌي اهڙن املهه مان هڪ هو.

شوڪت سنڌي دادو ضلعي جي هڪ ننڍڙي ڳوٺ، اميناڻين ۾ 41 - 1940ع جي لڳ ڀڳ ڄائو. سندس وڏا اصل دادو ضلعي جي هڪ مشهور ننڍي شهر بوبڪ جي ڀرسان ڳوٺ اڪٽڙ جا هئا، جيڪي بعد ۾ لڏي اچي دادو شهر جي ڀرسان اميناڻين ۾ رهيا. سندس ڄمڻ جي وقت ۾ سنڌ اڃا انگريزن جي قبضي ۾ هئي. سنڌ جي حقن جي تحريڪ هلي رهي هئي، جي. ايم. سيد، محمد ابراهيم جويو، حيدر بخش جتوئي، سوڀو گيانچنداڻي، محمد عثمان ڏيپلاڻي، قاضي فيض محمد ۽ ٻيا ڪيترائي هندو ۽ مسلمان سماج سڌارڪ، سياستدان توڙي دانشور سنڌ جي پلاهيءَ جي حوالي سان ڪافي ڪم ڪري رهيا هئا. ساڳئي وقت سنڌي ٻوليءَ لاءِ به ڪافي ڪم ٿي چڪو هو. هڪ طرف سنڌي ادب لاءِ اڪيڊمي جوڙڻ جي ڪوشش ٿي رهي هئي ته ٻئي طرف سنڌي صورتخطيءَ لاءِ به ڪم ٿي چڪو هو. انگريزيءَ توڙي ٻين ٻولين مان ڪافي ڪتاب سنڌيءَ

۾ ترجمو ٿي چڪا هئا، هن دور ۾ ئي سنڌ جا استاد سنڌ جي تاريخ تي سٺو ڪم ڪري رهيا هئا.

سنڌ ۾ هسٽاريڪل سوسائٽيءَ جو بنياد پئجي چڪو هو جنهن جي طرفان هڪ جنرل جنهن جو نالو ”جنرل آف سنڌ هسٽاريڪل سوسائٽي“ هو پڻ جاري ڪيو ويو، جتان سنڌ جي تاريخ، ٻولي، ادب، ثقافت، سياست، اقتصاديات ۽ سماجيات تي ڪيترائي بهترين ڪتاب ڇپجي چڪا هئا. هي اهوئي وقت هو جڏهن تازو سنڌ بمبئي کان علحدگي اختيار ڪئي هئي ۽ 1940ع وارو پاڪستان جو نهراءُ پاس ٿي چڪو هو. (جيڪو بدقسمتيءَ سان اڃا تائين عمل ۾ نه اچي سگهيو آهي.)

هي اهي ئي تاريخي حقيقتون آهن، جن شوڪت سنڌيءَ جي ذهن کي جنجهوڙيو ۽ هن کي مخالف ڪيو. هو ادبي گڏجاڻين ۾ شريڪ ٿيڻ لڳو ۽ هلندي هلندي ائين ئي قومي جدوجهد جي ڌارا ۾ شامل ٿي ويو.

شوڪت جيئن ته قريشي خاندان جي هڪ غريب گهڙائي ۾ پيدا ٿيو، انهيءَ ڪري هڪ غريب هئڻ جي ناتِي عام ماڻهو سنان سڌي سنئين رابطي ۾ رهيو ۽ هو انهيءَ ڪري ننڍي هوندي کان ئي غريبن لاءِ درد رکندڙ ۽ حساس طبيعت جو مالڪ بڻيو، مٿان وري ملڪ ۾ سياسي، اقتصادي ۽ جاگرافيائي بحران هو، تنهن به سندس طبيعت تي نهايت ئي گهرو اثر ڇڏيو.

سندس نوجوانيءَ واري عرصي ۾ ون يونٽ جو قهري ڪوٽ ڇڙيو، جنهن پڻ شوڪت جي ذهن تي ڪافي اثر ڇڏيو ۽ ان جي

مخالفت ۾ ڀرپور ڪردار ادا ڪيائين. ان وقت آءُ شوڪت کان ڪافي ننڍو هيس. ون يونٽ جي خلاف تحريڪ سنڌ ۾ تمام گهڻي مقبول ٿي چڪي هئي ۽ پنهنجي عروج تي هئي. مون کي ياد آهي ته دادوءَ ۾ ان سلسلي ۾ ڪيترائي ميٽر ۽ جلسا ٿيندا هئا.

پاڪستان جي ٺهڻ کان پوءِ ۽ هيءُ پهريون زمانو هو، جڏهن صوبن ۾ احساس محرومي پيدا ٿيو، جڏهن کين محسوس ٿيو، ته سياسي طرح انهن کي حقن کي نه فقط قبول نه ڪيو پيو وڃي، پر ان سان گڏ صوبن جون صديون پراڻيون سڃاڻپون به ختم ڪيون پيون وڃن، ون يونٽ وسيلي اولهه پاڪستان کي اوڀر پاڪستان جي سياسي ۽ عوامي سگهه جي برابر ڪرڻ لاءِ سڀني صوبن کي ملائي هڪ ڪيو ويو، ته جيئن بنگالين جي سياسي، اقتصادي ۽ آئيني حقن سان مقابلو ڪري سگهجي. جيئن ته پاڪستان مختلف قومن تي ٻڌل ملڪ هو، ۽ ان ۾ شامل ٿيندڙ اڪائين کي اها خاطري ڪرائي وئي هئي، ته انهن کي مڪمل طرح صوبائي خودمختياري حاصل هوندي ۽ اهي پنهنجو حڪومتي نظام پاڻ هلائي سگهنديون. پر ون يونٽ جي نفاذ انهن مڙني واعدي خلاف ڪي نروار ڪيو ۽ ملڪ سنڀاليندڙ قوتن جي نيتين کي به چڻو ڪري بيهاريو، ته اهي اصل ۾ ڇا چاهين ٿا، ان دور ۾ صوبن ۾ اهو احساس باقاعدي اڀريو، ته مٿن قبضو ڪيو ويو آهي، ان احساس کين ون يونٽ کان بغاوت ڪرڻ تي مجبور ڪيو. ايوب شاهيءَ جي ان زماني ۾ سياسي ميدان تي ڪابه منظم جدوجهد يا تحريڪ هلائڻ ٿاندي

تي پير رکڻ برابر هو ۽ سنڌ جي مهان ڪوي شيخ اياز به حالتن جي ان شدت کي محسوس ڪندي لکيو هوندو:

سنڌڙي تنهنجو نانءُ وتو

ڪاريهر تي پير پيو.

پر سنڌ جي ساجھوندين ۽ گھڻگھرن ون يونٽ خلاف احتجاج جو علم بلند ڪيو ۽ ان کي مضبوطيءَ سان پنهنجن هٿن ۾ قابو رکيو.

منهنجو والد صاحب محترم علي احمد قريشي جيڪو هن وقت سنڌ جي سينئر وڪيلن مان هڪ آهي، دادوءَ ۾ وڪالت ڪندو هو ۽ ون يونٽ خلاف تمام گھڻو سرگرم هو. پاڻ مرحوم حيدر بخش جتوئيءَ سان هاري تحريڪ جو دادوءَ ۾ مهندار هو.

دادو شهر ۾ محترم سائين جي. ايم. سيد، مرحوم حيدر بخش جتوئي، شيخ اياز، شيخ عبدالمجيد سنڌي، مرحوم قاضي فيض محمد، مرحوم ڪامريڊ غلام محمد لغاري ۽ ٻيا ڪيترائي بزرگ اڳواڻ ۽ نوجوان ساٿي هاري حقن ۽ ون يونٽ بابت ٿيندڙ جلسن ۾ شريڪ ٿيندا هئا. آئون ۽ شوڪت انهن جلسن ۾ تمام سرگرميءَ سان حصو وٺندا هئاسين.

شوڪت سنڌي ۽ ٻين دوستن گڏجي دادوءَ ۾ ادارہ سماجي بهبود جو بنياد وڌو. جنهن جي ذريعي دادو شهر جي سماجي ڀلائيءَ لاءِ پاڻ پتوڙڻ واري جذبي تحت سڀني دوستن گڏجي ڪم ڪيو. ساڳئي وقت اداري سماجي بهبود طرفان هڪ بهترين لائبريري قائم ڪئي وئي. جنهن ۾ دادوءَ جا ننڍا وڏا، پڙهيل لکيل، استاد، دانشور ۽ سماج

سڌارڪ اچي گڏ ٿيندا هئا ۽ مطالعي جا دؤر ٿيندا هئا. انهيءَ حوالي سان هيٺيان نالا ذهن تي تري اچن ٿا.

محترم علي احمد قريشي (وڪيل)، محترم تاج محمد صحرائي (هيڊ ماسٽر طالب الموليٰ هائي اسڪول)، محترم شمشاد احمد جوڻيجو (وڪيل)، محترم سائين شفيع محمد سولنگي، محترم صدر الدين جوڻيجو (وڪيل)، مرحوم شفيع محمد آخوند (وڪيل)، مرحوم ابوبڪر مگسي (وڪيل)، مرحوم استاد الهه رڪيو سهتو، مرحوم لعل صديقي، مرحوم استاد بخاري، مرحوم خير محمد انڙ، مرحوم حافظ محمد احسن چنا، مرحوم علي محمد سهتو، مرحوم مولا بخش پنهو، مرحوم حسين بخش پنهو، استاد محمد علي دائودپوٽو ”عيان“، جناب ولي محمد شاه، جناب آصف مصراڻي، جناب عبدالله پنهو، جناب برڪت الله قريشي، جناب صلاح الدين پنهو، استاد علي نواز ۽ مرحوم شوڪت سنڌي، نئين سائين ۾ عبدالله مگسي ۽ ڌڻي بخش عباسي ياد اچن ٿا.

آءٌ پڻ انهيءَ اداري ۾ هڪ اڏني حيثيت ۾ مطالعي لاءِ ويندو هوس. هيءُ اهوئي دؤر هو جڏهن شوڪت سنڌي پنهنجي والد سان گڏ پنهنجي ذريعي معاش لاءِ دادوءَ جي نئين چوڪ تي منائيءَ جو دڪان کوليو. هن کان اڳ ۾ سندس ڏاڏي کي دادوءَ جي پراڻي چوڪ وٽ واڻ جو دڪان هوندو هو. شوڪت سنڌي آخري گهڙي تائين پنهنجو منائيءَ جو دڪان هلائيندو رهيو. انهيءَ دؤر ۾ سنڌي ادبي سنگت سنڌ جو بنياد وڌو ويو، شوڪت سنڌي سيڪريٽري چونڊيو ويو ۽ اسان ڪافي دوست

ان جا ميمبر تياسون. سنڌ جي حقن جي ويڙهه جي حوالي سان دادو ضلعي کي هونئن ته گهڻي اهميت حاصل آهي، وڌيڪ شوڪت جهڙن ماڻهن اهڙا ادارا ٺاهي، فعال ڪردار ادا ڪري، دادو ضلعي جي عوام ۾ ذهني جاڳرتا پيدا ڪرڻ ۾ ڪابه ڪسر ڪانه ڇڏي.

سنڌي ادبي سنگت جا ميمبر ڪٿي به هجن، شوڪت پنهنجي تيمر سان گڏ پنهنجو ڪردار ادا ڪرڻ لاءِ پهچي ويندو هو. انهيءَ دؤر ۾ سنڌ ۾ ”روح رهاڻ“ رسالي جو اهم ڪردار رهيو آهي. شوڪت سنڌي جيڪو حميد سنڌيءَ جو تمام گهرو دوست هو، هر سال روح رهاڻ جي جشن ۾ اچي شامل ٿيندو هو. اهڙي نموني سان 4 مارچ تحريڪ ۽ سنڌيءَ ۾ ووٽن جي لسٽن واري تحريڪ ۾ پڻ شوڪت سرگرم رهيو.

1968ع ۾ شوڪت سنڌي دادو ميونسپل ڪاميٽيءَ جو ميمبر چونڊيو ويو ۽ دادو شهر لاءِ ڪافي نمايان ڪم ڪرايائين.

پڻي صاحب 1968ع ۾ ايوب خان کي ڇڏي پنهنجي پيپلز پارٽيءَ جو بنياد وڌو، ڏسندي ڏسندي 1968ع ڌاري پيپلز پارٽي ملڪ جي هڪ وڏي سياسي پارٽي بڻجي وئي. سڄي سنڌ جا سڃاڻ ماڻهو پڻي صاحب سان پيپلز پارٽي جي جدوجهد ۾ شامل ٿيا، شوڪت سنڌي پڻ هن کي غريبن جو همدرد ڄاڻندي پيپلز پارٽيءَ ۾ شامل ٿيو.

1969ع ۾ دادوءَ ۾ پيپلز پارٽيءَ جو تمام وڏو جلسو ٿيو. جنهن کي مرحوم ذوالفقار علي ڀٽي خطاب ڪيو ۽ پ پ پ دادوءَ جو بنياد وڌو. اهو دادوءَ جي تاريخي ميڙن مان هڪ هو. جنهن ۾ هزارين ماڻهو شامل ٿيا. هن جلوسي جو سمورو انتظام، شوڪت سنڌيءَ تمام ٿوري وقت ۾ ڪيو. ان

جلسي جي صدارت علي احمد قريشي وڪيل ڪئي. جلد ئي شوڪت سنڌي تحريڪ ۾ سرگرم ٿيڻ ڪري جيل ويو ۽ 6 مهينن جي قيد کانپوءِ آزاد ٿيو ته دادوءَ شهر ۾ سندس مثالي استقبال ۽ آجيان ٿي.

ان کانپوءِ ايندڙ ڪيترن سالن تائين شوڪت سنڌي هر سال جيل جون ياتراون ڪندو رهيو پر هو پنهنجي اصول ۽ حقن بابت پنهنجي موقف تان نه هٽيو:

ڪنڊا مون پيرن ۾، توڻي لڪ لڳن

اگر آڱوٺي نه مڙي، ڇپون پير چنن

ويندي ڏانهن پرين، جتي جات نه پائيان.

شوڪت سنڌي 1960ع جي ڏهاڪي کان وٺي مسلسل محترم جي. ايم. سيد سان مرڻ گهڙيءَ تائين گڏ رهيو. پوءِ سيد جو جنم ڏينهن هجي، بزمِ صوفياءِ سنڌ جي ڪانفرنس هجي يا وري سنڌي شام هجي، شوڪت سيد سان گڏ هوندو هو. سيد جي فڪر کان ايترو ته متاثر هو، جو دادوءَ جي نئين ڇوڪ تي پنهنجي دڪان تي سيد جي فڪر جو پرچارڪ ٿي ڪم ڪندو هو. سندس اهو دڪان ڇڻ ته هڪ ننڍڙو شانتي نڪيٽن هو، جنهن ۾ سنڌي نوجوان جي فڪر کي واڌارو ملندو هو ۽ سنڌ جي روشن مستقبل لاءِ ڇڻ ته پرھ باڪون ڪيندي هئي.

دادو شهر لاءِ هي دؤر تمام اهم ترين دؤر هو. سنڌ جا ڪجهه بهترين استاد جهڙوڪ استاد منا خان چنو ۽ استاد عنايت علي راڻو هتي بدلي ٿي آيا. هنن استادن جي ڄاڻ، علم ۽ فلسفي مان فيض پرائيندڙ دادو جي نوجوانن ۾ شوڪت سنڌي، احمد خان ملڪاڻي، غلام محمد



ملڪاڻي، عبدالله مگسي، غلام علي سومرو، فاروق سولنگي، روشن سولنگي، پير مظهر الحق، راقم ۽ ٻيا انيڪ نوجوان شامل هئا.

شوڪت سنڌي هڪ تمام سڄاڻ، بي لوڻ، همدرد، غريبن جو ساٿي ۽ انسان دوست ماڻهو هو. وٽس انسان جي حيثيت سان ڪوبه مت پيد نه هو. سياسي ۽ مذهبي اختلافن کي ڪڏهن ذاتي اختلافن تائين نه کڻي ويو. دادو شهر جا، سڀني پارٽين سان واسطو رکندڙ ساٿي ۽ دوست وٽس وڃي ڪچهريون ڪندا هئا. پاڻ پيار ۽ محبت ونڊيندو هو. نفرت جو نالو ئي وٽس نه هو. ڪوبه غريب وٽس ڪنهن مدد لاءِ ايندو هو ته شوڪت ان کي ڏي سيءَ کان وٺي ڪنهن به ننڍي آفيسر تائين وٺي وڃڻ ۽ سندس مدد ڪرڻ کان ڪين ڪيپائيندو هو. روزانو ڪيترائي اهڙا ماڻهو وٽس ايندا هئا ۽ پوءِ شوڪت ۽ سندس موٽر سائيڪل هوندا هئا.

انسان ذات جي خدمت شوڪت سنڌيءَ جي جيوت جو اهم ترين شيو رهيو. 1969ع جي ڳالهه آهي، سنڌي ٻوليءَ جي حوالي سان وڏي تحريڪ هلي رهي هئي. اردو زبان کي زوريءَ مڙهڻ جون ڪوششون ٿي رهيون هيون. روڊن ۽ رستن تي نالا اردوءَ ۾ لکيا ويا هئا، جنهن ڪري اهي نالا غلط اچڻ لڳا. دادوءَ جي دوستن شوڪت سنڌيءَ جي اڳواڻي ۾ هڪ جڳو ٺاهي دادو ضلعي مان لنگهنڙ انڊس هاءِ وي تي سڀ لکيل بورڊ ڏانا ۽ اهي سنڌي ۾ لکيا ۽ وقت جي حڪومت کي خبردار ڪيو ته سنڌي ٻوليءَ سان هٿ چراند بند ڪئي وڃي نه ته ان جا نتيجا ڏاڍا اڳرا نڪرندا. ننڍيءَ سطح تي دادو جي دوستن جو اهو هڪ وڏو ڪارنامو هو ۽ ان موقعي کان پوءِ جلد ئي بورڊن تي اردوءَ سان گڏ سنڌيءَ ۾ به نالا لکيا ويا.

هن وقت به سنڌ ۾ سنڌي ٻوليءَ کي ڪيترائي مسئلا درپيش آهن. خاص طور تي سنڌي ماڻهن کي سياسي طرح اڪيلو ڪرڻ لاءِ سنڌي ٻوليءَ کي ختم ڪرڻ ۽ ان کي غير موثر بنائڻ جون ڪوششون ڪيون پيون وڃن. ان جو تازو مثال هيءُ آهي، ته سنڌيءَ جو مضمون يارهين جماعت مان ختم ڪرڻ جو نوٽيفڪيشن تعليم کاتي جاري ڪري ڇڏيو، جنهن خلاف سنڌ جي ساجهونڊن آواز اٿاريو ۽ ان جو نوٽيس سنڌ جي وڏي وزير ڊاڪٽر ارباب غلام رحيم ورتو ۽ ان نوٽيفڪيشن کي غير موثر قرار ڏنو. هاڻ لڳي ٿو، ته اهو معاملو لڳ ڀڳ ختم ٿيڻ وارو آهي، پر تنهن هوندي به، جن عنصرن پاران اهو عمل ٿيو آهي يا جن جي خواهش تي اهڙو نوٽيفڪيشن جاري ڪيو ويو، اهي باقي آهن ۽ امڪان آهي آهن ته جيئن ئي انهن کي موقعو ملندو ته اهي پنهنجي ارادن کي ڪامياب ڪرڻ جي ڪوشش ضرور ڪندا. اهي اڄ به ان موقف جا آهن ته ڪاليج سطح تي اردو شاگردن لاءِ سنڌي لازمي مضمون طور نه رکيو وڃي، پر سنڌي شاگردن کي اردو مضمون ضرور پڙهايو وڃي، ڇاڪاڻ ته اها قومي ٻولي آهي، صورتحال بلڪل ڇٽي آهي، ته ان لساني ذهني رکندڙ مخصوص عنصرن جي من ۾ اها ڳالهه آهي، ته سنڌ جي تعليمي نظام ۾ سنڌي ٻوليءَ جو واهيو محدود ڪيو وڃي ۽ خاص طور تي اردو ڳالهائيندڙ شاگردن کي ان جي اثرن کان آجو رکيو وڃي، جيڪا ڳالهه ڪنهن به طور درست قرار نٿي ڏيئي سگهجي، ڇاڪاڻ ته ماضيءَ ۾ به سنڌي ٻولي تڪرار اڀريو هو، جنهن ۾ سنڌ جي ساجه وندن پريور ڪردار ادا ڪيو، جن مان شوڪت سنڌي به هو.

هن وقت به سنڌي ٻوليءَ جي محفوظ آئيندي لاءِ اهو ضروري ٿي پيو آهي، ته سنڌ وارا پنهنجيون اکيون کليل رکن ۽ اهو ڪردار ادا ڪن، جيڪو سٺ واري ڏهاڪي ۾ سنڌ جي اديبن، شاعرن، استادن ۽ ڏاهن ادا ڪيو هو. ان لاءِ اهو به ضروري آهي، ته اسين شوڪت سنڌي ۽ ان دور جي ٻين علم جي اڪابرن ۽ وقت ۽ حالتن جي نبض شناسن پاران ڪيل ڪوشش جو جائزو وٺون ۽ ان دور ۾ سنڌي ٻوليءَ کي بچائڻ لاءِ جيڪو به سياسي طريقڪار ڪتب آندو ويو، ان جي نئين سري کان اڀياس ڪريون ۽ سنڌي ٻوليءَ خلاف ٿيندڙ ڪنهن به عمل لاءِ اڳواٽ پاڻ کي تيار رکون. ان سلسلي ۾ شوڪت سنڌيءَ جي زندگيءَ جا اڀياس به گهڻو لاپڻو ٿي سگهي ٿو ۽ ان کي اسين هڪ مثال بڻائي سگهون ٿا، جيڪڏهن اسين شوڪت سنڌي ۽ ان جهڙن ٻين ڪردارن جي قالب ۾ پاڻ کي ڍالڻ جي ڪوشش ڪنداسون ته سنڌي ٻوليءَ جي بچاءَ ۽ ان کان پوءِ ان جي اوسر ۽ ترقيءَ ۾ اهم ڪردار ادا ڪري سگهون ٿا، اسان کي اها نه وسارڻ گهرجي ته:

قوم ٿي زندهه رهي، پر جي زبان زندهه رهي.

ان ئي دؤر ۾ شيخ مجيب الرحمان بنگال جو تمام وڏو ليڊر ٿي اڀريو ۽ پڻو صاحب اقتدار مان لٿل هو. پنهجي اڳواڻن جي پنهنجي پنهنجي جاءِ تي تمام وڏي اهميت هئي. سنڌ لاءِ اهو دؤر انتهائي بدترين هو. انهيءَ دؤر ۾ ون يونٽ خلاف تحريڪ زورن تي هئي. سنڌ جي مڙوئي رهبرن ۾ محترم جي. ايم. سيد، محترم حيدر بخش جتوئي، محترم شيخ عبدالمجيد سنڌي، محترم قاضي فيض محمد، محترم رسول بخش پليجو، محترم حفيظ قريشي، محترم علي احمد قريشي وڪيل، محترم سيد ڪوڙل شاهه،

مرخول محمد سومار ٿيڻو ۽ محترم شوڪت سنڌي اچي وڃن ٿا، جن ون يونٽ خلاف تحريڪ ۾ حصو ورتو.

نوجوانن ۽ شاگردن ۾ احمد خان ملڪاڻي، صلاح الدين پنهو، عبدالحسين قريشي، منوهر لعل، مرحوم حميد راهي، شوڪت انصاري، غلام محمد ملڪاڻي، شفيع شيخ، منير چنو، مظهر الدين چارڻ، خان محمد پنهو، راقم ۽ ڪجهه ٻيا ساڻي شامل هئا. جيڪي گڏجي لاهور پهتا ۽ شيخ مجيب الرحمان سان ملاقات ڪري سنڌ جو موقف سندس اڳيان رکيو ۽ کيس سنڌ جي مسئلن ۽ خاص طور تي ون يونٽ خلاف ڪيتريون حقيقتون پيش ڪيون.

5 - 6 مارچ 1969ع جي ڳالهه آهي جڏهن ايوب خان جي حڪومت لوڏن ۾ هئي، شيخ مجيب الرحمان سميت ٻين ڪيترن ئي سياستدانن کي گول ميز ڪانفرنس لاءِ سڏيو ويو هو، سنڌي رهنمائن ۽ شاگردن پنجاب جي سنجيده رهنمائن سان گڏجاڻيون ڪري سنڌي عوام جو موقف ڀرپور نموني سان رکيو.

5 تاريخ لاهور ايئرپورٽ تي جڏهن شيخ مجيب الرحمان کي پاڪستان جا سياسي رهنما وٺڻ لاءِ پهتا، لاهور جي روزانه امروز اخبار جي 7 مارچ واري پڙجي ۾ انهيءَ سلسلي ۾ جيڪا خبر ڇپي، اها خبر هتي هوبهو اخبار جي ڪٽنگ جي صورت ۾ ڏجي ٿي. ساڳئي نموني عبرت اخبار ۾ ڇپيل خبر ”شاگرد سياسي اڳواڻن سان مليا.“ به هتي ڏجي ٿي.

”دادو (ن ع) سنڌ جي شاگردن جي هڪ وفد لاهور ۾ سياسي اڳواڻ سان ملاقات ڪري کين سنڌي عوام جي انهي جذبات کان آگاهه ڪيو ته ون يونٽ فورن توڙيو وڃي.

هنن شيخ مجيب جي آمد تي لاهور جي هوائي اڏي تي ون يونٽ خلاف مظاهرا پڻ ڪيا، دادوءَ جا نوحوان قاضي فيض محمد، علي احمد قريشي (وڪيل) شوڪت سنڌي، اعجاز قريشي، صلاح الدين پنهور، عبدالحئي قريشي، منوهر لال اڳواڻي ڪري رهيا هئا. هن مظاهري ۾ حفيظ قريشي، مجيد سومار، حميد راهي، سيد ڪوڙل شاھ پڻ شامل هئا. وفد لاهور ۾ شيخ مجيب الرحمان سان شاليمار باغ ۾ ڳالهائيو. جنهن يقين ڏياريو ته ون يونٽ کي توڙڻ کان سواءِ ٻي ڪا به ڳالهه قبول نه ڪئي ويندي، وفد لاهور ۾ ٻين اڳواڻن سان پڻ مليو. وفد جمهوري مجلس عمل جي سربراھ نوابزاده نصرالله کي پڻ صاف ٻڌايو ته سنڌ وارا ون يونٽ توڙڻ کانسواءِ ٻيو ڪوبه فيصلو قبول نه ڪندا، وفد سنڌ جي واقعن تي لاهور جي اخبارن جي رويي تي افسوس جو اظهار ڪيو ۽ ٻڌايو ويو ته لاهور جي اخبارن پاڙي جي واقعي تي خامخواه غلط فهميون پيدا ڪيون آهن.“ (امروز لاهور)

ساڳئي طرح جڏهن سنڌ ۾ اهي شاگرد شيخ مجيب سان مليا ۽ سنڌ بابت شيخ مجيب الرحمان کين جيڪا خاطري ڏياري ۽ اهو چيو ته گهرايو نه ون يونٽ ٽٽندو ۽ اوهان کي پنهنجي سنڌ واپس ملندي، ان سلسلي ۾ جيڪي خبرون مختلف اخبارن ۾ ڇپيون آهن اهي پڻ جيئن جو تيئن هن مضمون ۾ پيش ڪجن ٿيون.

”گهرايو نه اوهان کي پنهنجي سنڌ واپس ملندي، سنڌي شاگردن کي مجيب جي خاطري.“ (عبرت)

سکر (ا پ پ) پاڪستان عوامي ليگ جي اڳواڻ شيخ مجيب الرحمان، هن هفتي لاهور ۾ سنڌي شاگردن جي هڪ وفد کي يقين ڏياريو ته ”گهرايو نه، اوهان پنهنجي سنڌ ضرور واپس وٺندا، اهڙو انڪشاف ڪالهه هتي سنڌ نيشنل اسٽوڊنٽس فيڊريشن جي نائب صدر مسٽر اعجاز قريشي ڪيو. جيڪو دادوءَ جي شاگردن جي 20 ڄڻن جي هڪ وفد جي قيادت ۾ لاهور ويو هو ۽ مختلف سياسي ليڊرن سان ملاقات ڪئي. هنن شاگردن ون يونٽ کي ٽوڙڻ لاءِ سنڌ جي ماڻهن جي مطالبي کان کين واقف ڪيو.

لاهور جي هن سڄي احوال ۾ سنڌ جي هنن ماڻهن جو سنڌ جي حوالي سان ڪردار خاص طور تي شوڪت سنڌيءَ جو ڪردار اڀري اڳيان اچي ٿو. ان تحريڪ کانپوءِ جلدئي 25 ڊسمبر 1969ع تي يحيي خان جي لفظن جي آواز ۾ ون يونٽ جي ٽٽڻ جو اعلان ٿئي ٿو پر سنڌ جا مسئلا جيئن جو تيئن موجود رهن ٿا.

آءُ 1970ع جي آخري مهيني ۾ چند سالن لاءِ پڙهائي جي سلسلي ۾ لنڊن هليو ويس ۽ اتان ايم. اي. جي ڊگري حاصل ڪيم. 1974ع جي آخر ۾ آءُ واپس آيس. منهنجي گهر ڀاتين کانسواءِ سڀ کان اول منهنجي ملاقات شوڪت سان ٿي. هونئن به لنڊن واري دور ۾ شوڪت ۽ منهنجي لک پڙه ٿيندي رهي هئي. ٻن ڄڻن ڏينهن کان پوءِ شوڪت مون کي چيو ته هل ته توکي دادوءَ جي ڏي. سي. سان ملايان، مون چيو ته يار ڏي سي سان ڪو ملبو آهي يا ڪچهري ڪبي آهي، هو ته بيوروڪريٽ آهن، ته پاڻ

جيائين ته هن وقت دادوءَ ۾ جيڪو ڏي. سي. آهي، اهو آهي محترم محمد هاشم ميمڻ ۽ هو هڪ سچو ماڻهو آهي، شهرين جو بي حد هڏ ڏوڪي، ايماندار ۽ هڪ سٺو انسان آهي ۽ پتي صاحب جي دور جو نڪتل آفيسر پڻ. پوءِ ڪيترن جي زور ڀرڻ تي وڃي هاشم صاحب سان ملاقات ڪئي سين. واقعي هو هڪ تمام بهترين انسان لڳو. سندس سوچ سنڌ لاءِ ۽ سنڌ جي ماڻهن لاءِ رهنمائي ۽ سچائيءَ تي مبني هئي. ان دور کان وٺي محمد هاشم ميمڻ مرحوم صاحب سان به گهرا لاڳاپا رهيا. هو پنهنجي دور ۾ جتي به ڏي. سي ٿي رهيو اتي شاگردن کي اسڪالرشپون، ضلعن جي هيڊ ڪوارٽرن ۽ تعلقه اسپتالن، اسڪولن کي پيئڻ جو پاڻي مهيا ڪري ڏنو. خاص ڪري سندس خدمت ٿرپارڪر ضلعي ۾ گهڻي هئي، جتي هن هڪ شاندار پبلڪ اسڪول به جوڙايو. گالهين مان گالهينون نڪتيون ته هاشم صاحب جو ڪجهه ذڪر به نڪري آيو. شوڪت سنڌي پنهنجي دور جو هڪ تمام بهترين ليکڪ به هو، سندس ڪجهه ليک موجود آهن جيڪي ڪنهن ٻئي وقت منظر عام تي آڻڻ جي ڪوشش ڪبي. شوڪت پنهنجي دور ۾ ڪيترن ئي اخبارن جو نمائندو ۽ هڪ بيباڪ ۽ نبر صحافي پڻ رهيو. خاص طور تي ته شروع واري هڪ زبري اخبار نوا سنڌ جو، جيڪا حيدرآباد مان نڪرندي هئي ۽ سندس ايڊيٽر سنڌ جو هڪ بيباڪ صحافي محترم مرحوم عبدالغفور سيتائي هو.

بهرحال شوڪت سنڌي پنهنجي مضبوط ارادي، بهترين مطالعي سان گڏ ڪيترائي دفعا جيل ڪاٽڻ جي باوجود دادوءَ ۾ سنڌ جي نوجوانن کي علم، ادب، سياست، فلسفي جي تعليم ڏانهن راغب ڪيو

۽ اهڙي قسم جا ڪئين ننڍا ننڍا ميڙ ڪوٺايا، جن ۾ نوجوانن جي ذهني اوسر ٿي ۽ کين پنهنجي مسئلن کي سمجهه آڻي ۽ هن سندن اکين ۾ سنڌي سماج جي ترقي لاءِ روشني وڌي ۽ هو آخري گهڙين تائين پنهنجي دڪان تي انهيءَ ڪم ۾ مشغول، قائم ۽ دائر رهيو. تاريخ 30 مارچ 1996ع جمعي جي ڏينهن شام جو ستين وڳي ڌاري گهٽي وڳي، ٻاهر نڪتس ته شوڪت سنڌي ۽ ٻه ٽي ٻيا دوست جن ۾ ذوالفقار شيخ، قربان پريگڙي، ارشاد پنهور ۽ ٻيا بيٺا هئا. ڪمري ۾ اچي ويٺاسون ۽ پوءِ ڪچهرين جو دؤر شروع ٿيو. پرائيڊون يادون، تحريڪ جا حال احوال ۽ انيڪ چرچا پوڳ ٿيا، ان کانسواءِ سنڌ جي تازي صورتحال ۽ خاص ڪري سنڌي صحافت بابت وڏو بحث ٿيو.

ڳالهيون ڪندي ٻڌايائين ته ٻن ٽن ڏينهن کان دل ۾ ڪجهه تڪليف ٿي هئي ۽ ڪجهه بهتر ٿيڻ تي دادوءَ مان هتي دل جو ECG ڪڍائڻ آيو آهيان. ٻن ڏينهن کانپوءِ ECG جي رزلٽ ملندي، پر ڊاڪٽر چوي ٿو ته ECG بهتر ايندي، ڇاڪاڻ جو طبيعت ڪافي بهتر آهي. رات جو پوڻي ڏهين تائين ويٺا رهياسون. مون کين صبح جو سوير ناشتي تي اچڻ جو زور ڀريو پر پاڻ ٻئي هفتي اچي ملڻ لاءِ ۽ بدين هلي گهمڻ لاءِ واعدو ڪري موڪلائي اٿيو، مون کيس آرام ڪرڻ لاءِ چيو، چيائين ته يار آرام ڪرڻ وارو معاملو پاڻ کان ڳرو آهي. باقي جيڪا سنگت جي مرضي پر مون موت کي مات ڏيئي ڇڏي آهي ۽ پوءِ هيءُ شعر پڙهيائين:

اسان وقت کي اعلان ٻڌائي ڇڏيو آهي  
۽ پڻ موت کي پڇائي ڇڏيو آهي.



منهنجي گهر کان ٿوروئي اڳيان قاسم آباد ۾ هڪ دوست جي خالي فليٽ ۾ چارئي ڄڻا وڃي رهيا. رات جو ٻين اڏائي وڃي کيس دل ۾ سخت تڪليف محسوس ٿي. دوستن، جن ۾ هڪ ڊاڪٽر پڻ هو، کيس هڪدم دوائون ڏنيون ۽ جلد ئي کيس ديوان مشتاق وارڊ لاءِ ڪٿي روانا ٿيا، پر حياتيءَ ساڻس وفا نه ڪئي ۽ رستي تي ئي دم ڏنائين. بهرحال ديوان مشتاق تائين شوڪت سنڌيءَ جو لاش پهتو، جتي سندس موت جي تصديق ٿي. 3 وڳي رات جو مون کي دوستن اطلاع ڏنو. پنجين وڳي صبح جو شوڪت سنڌيءَ جو مڙھ دادوءَ روانو ٿيو.

دادو شهر ڄڻ ته اٽلي پيو، سڀ دوست اوچنگارون ڏئي روئي رهيا هئا. کيس شام جو پنجين وڳي دادوءَ جي قبرستان لعل هنديءَ ۾ مٽي ماءُ حوالي ڪيو ويو. هن پٺيان هڪ بيواهه ۽ ڇھ نياڻيون ڇڏيون آهن.

بقول دادو جي هڪ دوست پير مظهر جي ته شوڪت هڪ بهترين انسان جي حيثيت سان هميشه ياد رهندو.

شوڪت سنڌيءَ جي منائيءَ جو دڪان دادو شهر جي نپيئر چوڪ تي اڄ به قائم ۽ دائر آهي. جتي هر وقت يارن ۽ دوستن جا ميڙاڪا رهندا هئا، سي اڄ موجود نه آهن. دادو جا سندس وڏي عمر جا ٻه دل وارا جهونا دوست استاد محمد صالح ”آزاد“ درزي ۽ ميان قاتر الدين پنهور عريض نويس، اوچنگارون ڏيئي لڙڪ لاڙي رهيا هئا ته جاني دوست موڪلائي ويو ۽ پاڻ هاڻي ڪٿي ويهي دل جون ڪچهريون ڪنداسين:

اڄ نه اوطاقتن ۾، طالب تنوارين،  
آديسي اٿي ويا، مڙهيون مون مارين،  
جي جيءَ کي جيارين، سي لاهوتي لڏي ويا.

## ليڪڪ بابت

پروفيسر اعجاز قريشي سنڌي ٻوليءَ جو ناميارو اديب، جاکوڙي، سماج ستارڪ ۽ ثابت قدم سياسي کارڪن رهيو آهي. هن سنڌ جي ادب، تاريخ، ٻولي ۽ فلاح بهبود توڻي ترقيءَ واري ميدانن ۾ اهم ڪم ڪيو آهي. هن هڪ پروفيسر طور 28 سال سنڌ يونيورسٽيءَ ۾ اقتصاديات جو مضمون پڙهايو آهي. سنڌ يونيورسٽيءَ ۾ ڊائريڪٽر سنڌ ڊولپمينٽ اسٽڊيز ۽ ڊائريڪٽر انسٽيٽيوٽ آف بزنس اسٽڊيز رهيو آهي. ان کانسواءِ نيشنل رورل سپورٽ پروگرام ۽ سنڌ رورل سپورٽ پروگرام جو جنرل مئنيجر پڻ رهي چڪو آهي. پروفيسر قريشي جي ڪم جي حصي ۾ لڳ ڀڳ ويهارو کن ڪتاب آهن. جيڪي ادب، سياست، تاريخ ۽ ٻوليءَ کان وٺي سماجي ترقيءَ تائين پنهنجي پاڻ ۾ موضوعن جي وسعت رکن ٿا. ان کانسواءِ سنڌ جي مختلف اخبارن ۽ رسالن ۾ گزريل ٽن ڏهاڪن کان سنڌ جي پرنٽر مسئلن تي مضمون لکندو رهيو آهي. هن پنهنجي ڪيريئر ۾ ملڪ ۽ ملڪ کان ٻاهر دنيا جا دورا ڪيا آهن، جن ۾ ڪيتريون ئي ڪانفرنسون ۽ سيمينار شامل آهن ۽ هن مختلف موضوعن تي ڪيترائي ليڪچر پڻ ڏنا آهن. هن وقت پروفيسر قريشي سنڌ ۾ آبپاشي نظام جي ستارن تي ڪم ڪري رهيو آهي.

Address: 88, Muslim Society Hyderabad, Sindh, Pakistan.

Phone: + 92 - 222 - 653139

Cell: + 92 - 222 - (0) 300 - 3040737

Email: aureshiaiiaz@yahoo.com

# پڙهندڙ نسل . پ ن

## The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دور جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:

انڌي ماءُ جڻيندي آهي اونڌا سونڌا ٻارَ  
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، ڄرندڙ، ڪرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هڪ ٻئي کي ڳولي سَهڪاري تحريڪ جي رستي تي آڻڻ جي آس رکون ٿا.

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪَ ڄاڻو ته اهو ڪوڙو آهي. نه ئي وري پَن جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪَ ڄاڻو ته اهو به ڪوڙو آهي.

جھڙيءَ طرح وٽن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اُهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن کا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غيرتجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پَن کي کليل اڪرن ۾ صلاح ڏجي ٿي ته هو وَس پٽاندڙ وڌ کان وڌ ڪتاب خريد ڪري ڪتابن جي ليگن، ڇپائيندڙن ۽ ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رڪاوٽ کي نه مڃن.

شيخ اياز علم، ڄاڻ، سمجھ ۽ ڏاهپ کي گيت، بيت، سٺ، پُڪار سان  
تشبيه ڏيندي انهن سڀني کي بمن، گولين ۽ بارود جي مد مقابل بيهاريو  
آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

... ..

ڄڻ ڄڻ ڄاڙ وڌي ٿي جڳ ۾، هو ٻوليءَ جي آڙ ڇڏين ٿا؛  
ريٽيءَ تي راتاها ڪن ٿا، موتي منجهه پهڙ ڇڏين ٿا؛

... ..

ڪالهه هيا جي سُرخ گلن جيئن، اڄڪلهه نيلا پيلا آهن؛  
گيت به ڄڻ گوريلا آهن.....

... ..

هي بيت اٿي، هي ٻم- گولو،

جيڪي به کڻين، جيڪي به کڻين!

مون لاءِ ٻنهي ۾ فرق نه آ، هي بيت به ٻم جو ساٿي آ،  
جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽  
عمل جو دور آهي، اُن ڪري پڙهڻ تي وقت نه وڃايو“ نادانيءَ جي نشاني  
آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين  
محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج  
۽ سماجي حالتن تان نظر کڄي ويندي ۽ نتيجي طور سماجي ۽ حڪومتي  
پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن  
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَن سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ  
پهتو منهنجي من ۾ تنهنجي پَن پَن جو پڙلاءُ.“  
- اياز (ڪلهي پاتم ڪينرو)

# سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

[books.sindhsalamat.com](http://books.sindhsalamat.com)

سنڌ سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>